


ದಾ ಸ ಕ ಷ್ಠೆ

ಶ್ರೀ ಜ ಗ ನ್ನಾ ಥ ದಾ ಸ ರು



ಜಲಜೇಷ್ಠನಿಭಾಕಾರಂ ಜಗದೀಶಪದಾಶ್ರಯಂ |  
ಜಗತೀತಲವಿಖ್ಯಾತಂ ಜಗನ್ನಾಥಗುರುಂ ಭಜೇ ||

ಕಮಲಗಳಿಗೆ ಪ್ರೀತಿಪಾತ್ರನಾದ ಸೂರ್ಯನಂತೆ ಇರುವ ಭಗವಂತನ ಪಾದವನ್ನು  
ಆಶ್ರಯಿಸಿರುವ ಜಗತ್ತಿನಲ್ಲಿ ವಿಖ್ಯಾತರಾದ ಜಗನ್ನಾಥದಾಸರನ್ನು ಭಜಿಸುತ್ತೇನೆ.

(ಆ ರಾ ಧ ನೆ : ಭಾ ದ್ರ ಪ ದ ಶು ಕ್ಲ ಪ ಕ್ಷ ನ ವ ಮಿ )

ರಾ ಗ - ಮೋ ಹ ನ : ತಾ ಳ - ಆ ದಿ ತಾ ಳ

ತಿಳಿಯೆನು ಎಂದೆಂದಿಗನ್ಯ - ರಂಗ  
ಒಲಿದ ದಾಸರು ಜಗನ್ನಾನ್ಯ

| ಪ |

ಅಲವ ಮಹಾತ್ಮರೆಂಬ ಪುಣ್ಯ - ಕೀರ್ತಿ-  
ಗಳ ಕೇಳ್ವನವ ಧನ್ಯ

| ಅ ಪ |

ಹಿರಣ್ಯಕಶಿಪುಜ ಸಹ್ಯಾದನೇ  
ಎರಡನೆಯ ಜನ್ಮದಿ ಶಲ್ಯನಾದ  
ಗುರು ವಾದಿರಾಜರನರ್ಚಿಸಿದ ಪುರಂ  
ದರದಾಸರಾಯರಲ್ಲುದಿಸಿದ

| ೧ |

ಐದನೆಯ ರೂಪವೀಗಿದಂತೆ - ಬ  
ಹುದು ಏಳುಜನ್ಮ ಮುಂದಂತೆ  
ಮೋದಾಭಿವೃದ್ಧಿಗೇನೋ ಅಂತೆ - ಎಂಬ  
ವಾದಿಗಿದೆಲ್ಲ ಅಂತೆ ಕಂತೆ

| ೨ |

ದಾಸಕೂಟಸ್ಮರಿಗೀ ಮಾತು - ಕೆಲವು  
ದೇಶಗಳಲ್ಲಿ ಅನುಭವವಾಯ್ತು  
ಈಸು ಕಥಾಲಾಪವಲ್ಲಾಯಿತು - ಶ್ರೀ ಪ್ರಾ  
ಣೇಶವಿಟ್ಟಲನಲ್ಲಿಹನಾತು

| ೩ |

ರಾ ಗ - ಸಾ ರಂ ಗ : ತಾ ಳ - ಝಂ ಪೆ ತಾ ಳ

ಎಂತು ಪೊಗಳಲಿ ಜಗನ್ನಾಥ ದಾಸರನ |  
ಕಂತು ಪಿತ ಒಲಿದಿವರ ಅಂತರಂಗದಿ ಪೊಳೆವ

| ಪ |

ಶ್ರೀ ರಮಾದೇವಿ ಪತಿಯೊಡನೆ ಇವರಲಿ ನಿಂತು |

ಈರೆರಡು ದೇಹ ಅವ್ಯಕ್ತ ಸಹಿತ ||  
ಆರುನಾಲಕು ತತ್ತ್ವದಭಿಮಾನಿಗಳ ಕೂಡಿ |  
ಮೂರು ಗುಣ ಕಾರ್ಯಗಳ ಮಾಡಿ ತೋರ್ಪಳು ಸುಖವ | ೧ |

ಚತುರ ಮುಖಿ ವಾಯು ನಿಜಸತಿಯರಿದೊಡಗೂಡಿ |  
ಇತರ ದೇವತೆಗಳು ಸತತ ಯಿದ್ದು ||  
ವಿತತ ಮಹಿಮನ ಸೇವಿಸುತಲಿ ಸುಜ್ಞಾನವನು |  
ಹಿತದಿಂದಿವರಿಗಿತ್ತು ಅತಿ ತೋಷ ಪಡಿಸುವರು | ೨ |

ಕರಣ ಮಾನಿಗಳು ಶಿವ ಇಂದ್ರ ಸೂರ್ಯರು ತಾವ್ |  
ಇವರಧಿಷ್ಠಾನದಲಿ ಹರಿಗರ್ಪಿಸಿ ||  
ಸುರನರರ ತರತಮವ ಅರುಪಿ ಪಂಚ ಭೇದವನು |  
ಹರಿದಾಸ್ಯವಿತ್ತು ಪರಿಶೋಭಿಸುವರನುದಿನದಿ | ೩ |

ಈ ಪರಿ ನಿರಂತರದಿ ಆಪಾದಮೌಳಿ ತವ  
ಕಾಪಯೋಜಜ ಮುಖರ ರೂಪಗಳಲಿ  
ಆ ಪರಮಪುರುಷನ ಸುವ್ಯಾಪಾರ ನೋಡುತಲಿ  
ಆಪಾರಮಹಿಮನ ಸ್ವರೂಪ ಸ್ಮರಿಸುತಲಿ | ೪ |

ಈ ಸುಮನಸರ ಮಹಿಮೆ ಸೋಸಿನಲಿ ತಿಳಿದವರ  
ದಾಸನಾದವನ ಅಘನಾಶವಾಹುದು  
ಕಾಶಿನಾಶೆಗೆ ನರರ ದಾಸನಾದವನು ಗುರು  
ಶ್ರೀಶವಿಟ್ಟಲನ ನಿಜ ದಾಸರನು ಬಲ್ಲನೇ ? | ೫ |

ರಾ ಗ - ಯ ದು ಕು ಲ ಕಾ ಂ ಬೋ ದಿ : ತಾ ಳ - ಅ ಟ ತಾ ಳ

ರಂಗವಲಿದ ರಾಯರ ನೀ ನೋಡೊ ಅಂತ  
ರಂಗದಿ ಪಾಡೊ | ೬ |

ಭಂಗ ಪಡಿಪ ದುರಿತಗಳ ಈಡ್ಯಾಡೊ ಸತ್

ಹಿಂದೆ ಮೂರೊಂದವತಾರ ಧರಿಸಿದಾತ  
ಇದು ಪಿರಿಯರ ಮಾತ  
ಬಂದ ಮರಳಿ ಮಹೀತಳದಿ ಜಗನ್ನಾಥ  
ದಾಸಾರ್ಯ ಪ್ರಖ್ಯಾತ  
ತಂದೆ ನಮಗೆ ತಿಳಿ ಎಂದೆಂದಿಗೂ ಈತ  
ಆನಂದ ಪ್ರದಾತ

| ೧ |

ಬಣ್ಣಿಸಲೆಗಿನ್ನೊಶವೆ ಇವರ ಚರಿಯ  
ಜಗದೊಳಗಾಶ್ಚರ್ಯ  
ಕಣ್ಣುಗಳಿಂದ ಕಾಣುತ ಪೂರ್ಣಯ್ಯ  
ತಾನಾಗಿ ವಿಧೇಯ  
ಧನ್ಯನೆನಿಸಿ ಸತ್ಪುಣ್ಯ ಪಡೆದುದರಿಯ  
ಪುಸಿಯಲ್ಲವೊ ಖರೆಯ

| ೨ |

ದಾಸಾರ್ಯರು ವಾಸಗೈದ ಸ್ಥಾನ  
ಗಯ ಕಾಶಿ ಸಮಾನ  
ಲೇಸುಭಕ್ತಿಲಿ ಸೇವಿಸಲನುದಿನ  
ಕೊಡುವರು ಸುಜ್ಞಾನ  
ಈ ಸನ್ಮಹಿಮರ ದೂಷಿಸುವನೆ ಶ್ವಾನ  
ಯಾತಕನುಮಾನ

| ೩ |

ನಿಗಮವಾಣಿಯನುಸಾರ ನಿರ್ಮಿಸಿರುವ  
ದೇಹಾಖ್ಯ ರಥವ  
ಸೊಗಸಿಲಿಂದ ತಾನೇರಿ ನಗುತ ಬರುವ  
ಚತುರ್ದಿಕ್ಕಿಲಿ ಮೆರೆವ  
ಮಿಗೆ ವಿರೋಧಿಸುವ ಪಗೆಗಳ ಪಲ್ಮುರಿವ  
ಪೊಗಳುವರಘ ತರಿವ

| ೪ |

ಶ್ಯಾಮಸುಂದರ ಸುಖಿತಾಮೃತ ಸಾರ

ರಚಿಸಿದ ಬಹು ಚತುರ  
ಪಾಮರ ಜನರನು ಪ್ರೇಮದಿ ಉದ್ಧಾರ  
ಮಾಡಲು ಗಂಭೀರ  
ಶ್ರೀಮನ್ಮಾನವಿ ಕ್ಷೇತ್ರವೆ ನಿಜಾಗಾರ  
ಎಂದೆನಿಸಿದ ಧೀರ

ಶ್ರೀ ಮೋಹನದಾಸರು



ಮೋಹಭಯ ದುಃಖಾದಿದೂರಂ ಲೋಹಲೋಷ್ಯ ಸಮೇಕ್ಷಣಂ |  
ಮಾಹಿತಾಂಘ್ರಿ ಸರೋಜಭೃಂಗಂ ಮೋಹನಾರ್ಯಗುರುಂ ಭಜೇ ||

ಮಮಕಾರ, ಹೆದರಿಕೆ ಮತ್ತು ದುಃಖವಿಲ್ಲದವರೂ, ಬಂಗಾರ, ಬೆಳ್ಳಿ ಮೊದಲಾದ ಬೆಲೆಬಾಳುವ ವಸ್ತುಗಳೂ, ಕಲ್ಲೂ ಒಂದೇ ಎಂದು ಕಾಣುವ, ಸರ್ವೋತ್ತಮನಾದ ಶ್ರೀಹರಿಯ ಪಾದಕಮಲಕ್ಕೆ ದುಂಬಿಯಂತೆ ಸೇರಲು ಆಸಕ್ತರಾದ ಗುರುಗಳಾದ, ಮೋಹನದಾಸವರ್ಯರನ್ನು ಭಜನೆ ಮಾಡುತ್ತೇನೆ.

( ಆ ರಾ ಧ ನೆ : ಜ್ಯೇಷ್ಠ ಶು ದ್ಧ ಪಂ ಚ ಮೀ )

ರಾ ಗ - ನಾ ದ ನಾ ಮ ಕ್ರಿಯೆ : ತಾ ಳ - ಆ ದಿ ತಾ ಳ

ಪಾಹಿ ಪಾಹಿ ಗುರು ಮೋಹನರಾಯ | ಪ |

ಪಾಹಿ ಪಾಹಿ ಗುರು ಮೋಹನ ಸಿಂಧುರ  
ವಾಹನ ಪದಪಂಕೇರುಹಭೃಂಗ | ಅ ಪ |

ನವವಿಧ ಭಕುತಿಗಳೆಂಬೊ ಸರಪಳಿಯೊಳು  
ನವನವ ರೂಪದಿ ನಲಿವ ಸುಧೀರ | ೧ |

ಪದುಮನಾಭನ ಧ್ಯಾನದ ಮದವೇರಿ  
ಪದೆಪದೆಗೆ ಹರಿಪದವಗಾವಾ | ೨ |

ವಿಜಯದಾಸರ ಪದರಜವ ಧರಿಸಿ ವೀ  
ರಜಪ್ರಾಣೇಶವಿಟ್ಟಲನ ಭಜಿಸಿ | ೩ |

ಶ್ರೀ ಗೋ ಪಾ ಲ ದಾ ಸ ರು

ಗೋಪಪ್ರಖರ ಸಂಕಾಶಂ ಗೋಪಾಲಾರ್ಚನ ತತ್ಪರಂ |  
ಗೋದೇವ ವಂದ್ಯ ಪಾದಾಬ್ಜಂ ಗೋಪಾಲಾಖ್ಯ ಗುರುಂ ಭಜೇ ||

ಸೂರ್ಯನಂತೆ ಪ್ರಖರ ಪ್ರಕಾಶವುಳ್ಳ ಗೋಪಾಲನ ಆರಾಧನೆಯಲ್ಲಿ ಆಸಕ್ತರಾದ,  
ಭೂಮಿಯಲ್ಲಿ ದೇವತೆಗಳಂತೆ ಇರುವ ಬ್ರಾಹ್ಮಣರಿಂದ ಪೂಜಿತವಾದ ಪಾದಕಮಲವುಳ್ಳ,  
ಗುರುಗಳಾದ ಗೋಪಾಲದಾಸರನ್ನು ಭಜಿಸುವೆ.



ಆಗತಾದಿ ತ್ರಿಕಾಲಜ್ಞಂ | ಆಗಮಾರ್ಥ ವಿಶಾರದಂ |  
ತ್ಯಾಗಭೋಗ ಸಮಾಯುಕ್ತಂ ಭಾಗಣ್ಣಾರ್ಯ ಗುರುಂ ಭಜೇ ||

ಭೂತಭವಿಷ್ಯತ್ ವರ್ತಮಾನ ಕಾಲಗಳ ಜ್ಞಾನವಿರುವ, ವೇದಾರ್ಥ-ವನ್ನು  
ತಿಳಿಸುವುದರಲ್ಲಿ ನಿಸ್ಸೀಮರಾದ ತ್ಯಾಗದಲ್ಲಿ ಸುಖವನ್ನು ಕಾಣುವ ಗುರು ಭಾಗಣ್ಣದಾಸರನ್ನು  
ನಮಿಸುವೆ.

ಭೂಪಾಲನತಪಾದಾಬ್ಜಂ ಪಾಪಾಲಿಪರಿಹಾರಿಣಂ |  
ಗೋಪಾಲದಾಸಮೀಡೇಹಂ ಗೋಪಾಲಹರಿದರ್ಶನಂ ||

ರಾಜರುಗಳಿಂದ ನಮಸ್ಕೃತಪಾದಕಮಲವುಳ್ಳ ಪಾಪಗಳ ಸಮೂಹವನ್ನು  
ದೂರೀಕರಿಸುವ ಭಗವಂತನ ಜ್ಞಾನವನ್ನು ಪಡೆದ ಗೋಪಾಲದಾಸರನ್ನು ಸ್ತೋತ್ರಮಾಡುವೆ.

( ಆ ರಾ ಧ ನೆ : ಪು ಷ್ಯ ಕೃ ಷ್ಣ ಪ ಕ್ಷ ಅ ಷ್ಯ ಮಿ )

ರಾ ಗ - ಮೋ ಹ ನ : ತಾ ಳ - ಅ ಟ ತಾ ಳ

ಗೋಪಾಲದಾಸರ ದಿವ್ಯ ಚರಣಗಳು  
ಕಾಪಾಡಲೆನ್ನ ಸತತ

| ಪ |

ತಾಪಸೋತ್ತಮ ವಿಜಯರಾಯರ ಕೃಪಾಜಾಹ್ನ  
ವೀ ಪ್ರವಾಹದೊಳು ತೇಲಿ ಶೋಭಿಸುತ್ತಿರುವ

| ಅ ಪ |

ಇವರ ಪೂಜೆಯೆ ನಮ್ಮ ವಿಜಯರಾಯರ ಪೂಜೆ  
ಇವರ ದಯವೇ ವಿಜಯರಾಯರ ದಯವು  
ಇವರ ಕೊಂಡಾಡುವುದೇ ವಿಜಯರಾಯರ ಸ್ತೋತ್ರ  
ಇವರೇ ವಿಜಯರಾಯರ ಮುಖ್ಯ ಪ್ರತಿಮಾ

| ೧ |

ವೈರಾಗ್ಯ ಹರಿಭಕ್ತಿ ವಿಜ್ಞಾನಗಳ ಕೊಟ್ಟು  
ಘೋರ ದುರಿತಗಳೋಡಿಸಿ  
ಶ್ರೀರಮಣನ ಪದ ತೋರುವರು ಬಿಡದೆ ಈ  
ಸೂರಿಗಳ ನಂಬಿದವ ಧನ್ಯ ಮಾನ್ಯ

| ೨ |

ವರದಗೋಪಾಲ ಗುರುಗೋಪಾಲ  
ಶ್ರೀರಂಗ ಪಲಿದ ದಾಸರು ಈ ಮಹಾ  
ಕರುಣಾಳುಗಳ ನಂಬಿ ಹರಿಭಕ್ತರೆನಿಸಿದರು  
ಮರುದೀಶ ಬಾದರಾಯಣವಿಟ್ಟಲನ ಪ್ರಿಯ

| ೩ |

ಶ್ರೀ ವಿ ಜ ಯ ದಾ ಸ ರು





ಅಜ್ಞಾನತಿಮಿರಚ್ಛೇದಂ ಬುದ್ಧಿ ಸಂಪತ್ತದಾಯಕಂ |  
ವಿಜ್ಞಾನವಿಮಲಂ ಶಾಂತಂ ವಿಜಯಾಖ್ಯಗುರುಂ ಭಜೇ ||

ಅಜ್ಞಾನವೆಂಬ ಅಂಧಕಾರವನ್ನು ನಾಶಮಾಡುವ ಬುದ್ಧಿ ಸಂಪತ್ತನ್ನು ನೀಡುವ  
ಜ್ಞಾನದಿಂದ ಪವಿತ್ರಸ್ವರೂಪರಾದ ಭಗವಂತನಲ್ಲಿಯೇ ಮಗ್ನರಾದ ವಿಜಯದಾಸರನ್ನು ಭಜಿಸುತ್ತೇನೆ.

( ಆ ರಾ ಧ ನೆ : ಕಾ ತೀ ಕ ಶು ಕ್ಷ ಪ ಕ್ಷ ದ ಶ ಮಿ )

ಶ್ರೀ ವಿ ಜ ಯ ರಾ ಯ ರ ಕ ವ ಚ

(ಶ್ರೀವ್ಯಾಸವಿಟ್ಟಲ ವಿರಚಿತ ನಕ್ಷತ್ರ ಮಾಲಿಕಾ ಸ್ತೋತ್ರ)

ಸ್ಮರಿಸಿ ಬದುಕಿರೊ ದಿವ್ಯ ಚರಣಕೆರಗಿರೊ  
ದುರಿತ ತರಿದು ಪೊರೆವ ವಿಜಯಗುರುಗಳೆಂಬರ | ಪ |

ದಾಸರಾಯನ ದಯವ ಸೂಸಿ ಪಡೆದನ  
ದೋಷರಹಿತನ ಸಂತೋಷಭರಿತನ | ೧ |

ಜ್ಞಾನವಂತನ ಬಲು ನಿದಾನಿ ಶಾಂತನ  
ಮಾನವಂತನ ಮಹವದಾನ್ಯ ದಾಂತನ | ೨ |

ಹರಿಯ ಭಜಿಸುವ ನರಹರಿಯ ಯಜಿಸುವ  
ದುರಿತ ತ್ಯಜಿಸುವ ಜನಕೆ ಹರುಷ ಸುರಿಸುವ | ೩ |

ಮೋದಭರಿತನ ಪಂಚಭೇದವರಿತನ  
ಸಾಧು ಚರಿತನ ಮನೋವಿಷಾದ ಮರೆತನ | ೪ |

ಇವರ ನಂಬಿದ ಜನಕೆ ಭವವಿದೆಂಬುದು  
ಹವಣವಾಗದೋ ನಮ್ಮವರ ಮತವಿದು | ೫ |

ಪಾಪ ಕೋಟಿಯ ರಾಶಿ ಲೇಪವಾಗದೋ  
ತಾಪ ಕಳೆವನು ಬಲು ದಯಾಪಯೋನಿಧಿ | ೬ |

ಕವನರೂಪದಿ ಹರಿಯ ಸ್ತವನಮಾಡಿದ  
ಭುವನ ಬೇಡಿದ ಮಾಧವನ ನೋಡಿದ | ೭ |

ರಂಗನೆಂದನ ಭವವು ಹಿಂಗಿತೆಂದನ  
ಮಂಗಳಾಂಗನ ಅಂತರಂಗವರಿತನ | ೮ |

ಕಾಶಿನಗರದಲ್ಲಿದ್ದ ವ್ಯಾಸದೇವನ ದಯವ

ಸೂಸಿ ಪಡೆದನ ಉಲ್ಲಾಸತನದಲಿ	೯
ಚಿಂತೆಬ್ಯಾಡಿರೊ ನಿಶ್ಚಿಂತರಾಗಿರೊ ಶಾಂತ ಗುರುಗಳ ಪಾದವಾಂತು ನಂಬಿರೊ	೧೦
ಖೇದವಾಗದೊ ನಿಮಗೆ ಮೋದವಾಹುದೊ ಆದಿದೇವನ ಸುಪ್ರಸಾದವಾಹುದೊ	೧೧
ತಾಪ ತಡೆವನೊ ಬಂದ ಪಾಪ ಕಡಿವನೊ ಶ್ರೀಪತಿಯ ಪದದ ಸಮೀಪವಿಡುವನೊ	೧೨
ಗಂಗೆ ಮಿಂದರೆ ಮಲವು ಹಿಂಗಿತಲ್ಲದೆ ರಂಗನೊಲಿಯನೊ ಭಕ್ತರ ಸಂಗ ದೊರೆಯದೆ	೧೩
ವೇದ ಓದಲು ಬರಿದೆ ವಾದ ಮಾಡಲು ಹಾದಿ ದೊರೆಯದೊ ಬುಧರ ಪಾದ ನಂಬದೆ	೧೪
ಲೆಕ್ಕವಿಲ್ಲದಾ ದೇಶ ತುಕ್ಕಿ ಬಂದರು ದುಃಖವಲ್ಲದೆ ಲೇಶ ಭಕ್ತಿ ದೊರಕದೊ	೧೫
ದಾನ ಮಾಡಲು ದಿವ್ಯಗಾನ ಪಾಡಲು ಜ್ಞಾನ ದೊರೆಯದೊ ಇವರಧೀನವಾಗದೆ	೧೬
ಇಷ್ಟಿಯಾತಕೆ ಕಂಡ ಕಷ್ಟವ್ಯಾತಕೆ ಡಿಟ್ಟ ಗುರುಗಳ ಪಾದ ಮುಟ್ಟಿ ಭಜಿಸಿರೊ	೧೭
ಪೂಜೆ ಮಾಡಲು ಕಂಡ ಗೋಜು ಬೀಳಲು ಬೀಜ ಮಾತಿನ ಫಲ ಸಹಜ ದೊರಕದೊ	೧೮
ಸುರರು ಎಲ್ಲರು ಇವರ ಕರವ ಪಿಡಿವರೊ	

ತರಳರಂದದಿ ಹಿಂದೆ ತಿರುಗುತಿಪ್ಪರೊ | ೧೯ |

ಗ್ರಹಗಳೆಲ್ಲವು ಇವರ್ಗೆ ಸಹಾಯ ಮಾಡುತ  
ಅಹೋ ರಾತ್ರಿಲಿ ಸುಖದ ನಿವಹ ಕೊಡುವುವೊ | ೨೦ |

ವ್ಯಾಧಿ ಬಾರದೊ ದೇಹ ಬಾಧೆ ತಟ್ಟದೊ  
ಆದಿ ದೇವನ ಸುಪ್ರಸಾದವಾಹುದೊ | ೨೧ |

ಪತಿತ ಪಾಮರ ಮಂದಮತಿಯು ನಾ ಬಲು  
ತುತಿಸಲಾಪೆನೆ ಇವರ ಅತಿಶಯಂಗಳ | ೨೨ |

ಕರುಣದಿಂದಲಿ ಎಮ್ಮ ಪೊರೆವನಲ್ಲದೆ  
ದುರಿತ ಕೋಟಿಯ ಬೇಗ ತರಿವ ದಯದಲಿ | ೨೩ |

ಮಂದ ಮತಿಗಳು ಇವರ ಛಂದವರಿಯದೆ  
ನಿಂದೆ ಮಾಡಲು ಭವದ ಬಂಧ ತಪ್ಪದೊ | ೨೪ |

ಇಂದಿರಾಪತಿ ಇವರ ಮುಂದೆ ಕುಣಿವನೊ  
ಅಂದ ವಚನವ ನಿಜಕೆ ತಂದು ಕೊಡುವನೊ | ೨೫ |

ಉದಯಕಾಲದಿ ಈ ಪದವ ಪರಿಸಲು  
ಮದಡನಾದರೂ ಜ್ಞಾನ ಉದಯವಾಹುದೊ | ೨೬ |

ಸಟೆಯಿದಲ್ಲವೊ ವ್ಯಾಸವಿಟ್ಟಲ ಬಲ್ಲನೊ  
ಪರಿಸಬಹುದಿದು ಕೇಳಿ ಕುಟಿಲ ರಹಿತರು | ೨೭ |



ರಾ ಗ - ಧ ನ್ಯಾ ಸಿ (ಸು ರ ಟಿ) : ತಾ ಳ - ಆ ದಿ ತಾ ಳ

ತಂದೆ ವಿಜಯರಾಯ ವ್ಯಾಳಿಗೆ  
ಬಂದ್ಯೊ ವಿಜಯರಾಯ

| ಪ |

ಹಿಂದೇಸು ಜನ್ಮವು ಮುಂದೇಸು ಜನ್ಮವು  
ಒಂದು ತಿಳಿಯದೆಂದೆಂದಿಗು ಎನ್ನಯ

| ಅ ಪ |

ಸೂರ್ಯನ ಸುತನಂತೆ ಅಲ್ಲಿ ಮಹ  
ಶೌರ್ಯ ದೂತರಂತೆ  
ಕಾರ್ಯಾಕಾರ್ಯವು ತಿಳಿಯದೆ ನಿನ್ನ ಪರಿ  
ಚಾರ್ಯನ ಎಳೆತರೆ ಬಾರ್ಯಳು ಮೊರೆಯಿಡೆ

| ೧ |

ಅದೇ ಧೈರ್ಯನೋಡಿ ಸುದತಿ ತಾ  
ಹೃದಯ ಬದ್ಧವಾಡಿ  
ಮಧುಸೂದನನೆ ಮುದತೀರಥರೆಂ  
ದೊದರಿದಳೊದರಿದಳ್ ವಿಜಯರಾಯರೆಂದು

| ೨ |

ಕರಗಳನೇ ಕಟ್ಟಿ ಎಳೆಯುತಿರೆ

ಮಧ್ವರಿಗೆ ಸಮರಾದ ಗುರುಗಳಿಲ್ಲ

ಶಿರವನೆ ಮೆಟ್ಟಿ  
ಸಿರಿಮೋಹನವಿಟ್ಟಲನ ಪದವ ತೋರಿ  
ಧರಿಗೆ ತಂದುಬಿಟ್ಟೆ ಕರುಣಾಳುವೆ ಎನ್ನ

| ೩ |



ರಾ ಗ - ಮೋ ಹ ನ : ತಾ ಳ - ರ್ಘುಂ ಪೆ ತಾ ಳ

ವಿಜಯರಾಯರ ಪಾದ ನಿಜವಾಗಿ ನಂಬಲು  
ಅಜನಪಿತ ತಾನೆ ಒಲಿವಾ

| ಪ |

ದ್ವಿಜಕೇತನನ ಗುಣ ಪ್ರಜವ ಕೊಂಡಾಡುವ  
ಸುಜನ ಮಂದಾರ ನೀತಾ ದಾತಾ

| ಅ ಪ |

ವಿ ಎಂದು ನುಡಿಯಲು ವಿಷ್ಣುದಾಸನಾಗುವನು  
ಜ ಎನಲು ಜನನ ಹಾನಿ

ಮಧ್ವರಿಗೆ ಸಮರಾದ ಗುರುಗಳಿಲ್ಲ

೧೪

ಯ ಎಂದು ಕೊಂಡಾಡೆ ಯಮಭಟರು ಓಡುವರು  
ರಾಯ ಎಂದೆನಲು ಹರಿಕಾವ ವರವೀವ

| ೧ |

ಇವರ ಸ್ಮರಣೆಯೆ ಸ್ನಾನ ಇವರ ಸ್ಮರಣೆಯೆ ಧ್ಯಾನ  
ಇವರ ಸ್ಮರಣೆಯೆ ಅಮೃತಪಾನ  
ಇವರ ಸ್ಮರಣೆಯೆ ಮಾಡೆ ಯುವತಿಗಕ್ಷಯವಿತ್ತು  
ತ್ರಿವಿಕ್ರಮನೆ ಮುಂದೆ ನಿಲುವ ನಲಿವ

| ೨ |

ವಾರಣಾಸಿಯ ಯಾತ್ರೆ ಮೂರು ಬಾರಿ ಮಾಡಿ  
ಮಾರಪಿತನೊಲುಮೆಯನು ಪಡೆದು  
ಮೂರಾವತಾರದ ಮಧ್ವ ಮುನಿರಾಯರ  
ಚಾರುಚರಣವನು ಭಜಿಪ ಮುನಿಪ

| ೩ |

ಪುರಂದರದಾಸರ ಪರಮಾನುಗ್ರಹ ಪಾತ್ರ  
ಗುರು ವಿಜಯರಾಯನೀತ  
ಸಿರಿ ವಿಜಯವಿಟ್ಟಲನ ಶ್ರೀನಿವಾಸಾರ್ಯರು  
ಹರಿಯಾಜ್ಞೆಯಿಂದ ಕೊಟ್ಟರು ಧಿಟ್ಟರು

| ೪ |

ದಾನ ಧರ್ಮಗಳು ಮಾಡುವಲ್ಲಿ ಔದಾರ್ಯ ಗುಣ ಶೌರ್ಯ  
ಶ್ರೀನಿವಾಸನ ಪ್ರೇಮ ಕುಮಾರ  
ಮಾನವಿ ಸೀಮಿ ಚೇಕನ ಬರವಿ ಮೋ  
ಹನ್ನವಿಟ್ಟಲನ ನಿಜದಾಸನೀತ ಖ್ಯಾತ

| ೫ |

ಶ್ರೀ ಪು ರ ಂ ದ ರ ದಾ ಸ ರು



ಮನ್ಮನೋಽಭೀಷ್ಟ ವರದಂ ಸರ್ವಾಭೀಷ್ಟ ಫಲಪ್ರದಂ |  
ಪುರಂದರ ಗುರುಂ ವಂದೇ ದಾಸಶ್ರೇಷ್ಠಂ ದಯಾನಿಧಿಂ ||

ನಮ್ಮ ಮನಸ್ಸಿನಲ್ಲಿರುವ ಅಭೀಷ್ಟವನ್ನು ಪೂರೈಸುವ ಎಲ್ಲ ಅಭಿಲಾಷೆ-ಗಳನ್ನು  
ಫಲಿಸುವಂತೆ ಮಾಡುವ ದಯಾನಿಧಿಗಳಾದ ದಾಸಶ್ರೇಷ್ಠರಾದ ಪುರಂದರ ಗುರುಗಳನ್ನು ವಂದಿಸುವೆ.

( ಆ ರಾ ಧ ನೆ : ಪು ಷ್ಯ ಬ ಹು ಳ ಅ ಮಾ ವಾ ಸೈ )

ರಾ ಗ - ಕಾಂ ಬೋ ದಿ : ತಾ ಳ - ರ್ಝಂ ಪೆ ತಾ ಳ

ದಾಸರೆಂದರೆ ಪುರಂದರ ದಾಸರಯ್ಯ | ಪ |

ವಾಸುದೇವ ಕೃಷ್ಣನ್ನ ಸೂಸಿ ಪೂಜಿಸುವಂಥ | ಅ ಪ |

ಗ್ರಾಸಕಿಲ್ಲದೆ ಪೋಗಿ ಪರರ ಮನೆಗಳ ಪೊಕ್ಕು



ದಾಸನೆಂದು ತುಳಸಿ ಮಾಲೆ ಧರಿಸಿ  
ಬೇಸರಿಲ್ಲದೆ ಅವರ ಕಾಡಿ ಬೇಡಿ ಬಳಲಿಸುತ  
ಕಾಸುಗಳಿಸುವ ಪುರುಷ ಹರಿದಾಸನೇ

| ೧ |

ಡಂಭಕದಿ ಹರಿಸ್ಮರಣೆ ಮಾಡಿ ಜನರ ಮುಂದೆ  
ಸಂಭ್ರಮದಿ ತಾನುಂಬ ಊಟ ಬಯಸಿ  
ಅಂಬುಜೋದ್ಭವ ಪಿತನ ಆಗಮಗಳರಿಯದೆ  
ತಂಬೂರಿ ಮೀಟಲವ ಹರಿದಾಸನೇ

| ೨ |

ಪಾಠಕನ ತೆರನಂತೆ ಪದಗಳನು ತಾ ಬೊಗಳಿ  
ಕೂಟ ಜನರ ಮನವ ಸಂತೋಷಗೊಳಿಸಿ  
ಗೂಟ ನಾಮಗಳಿಟ್ಟು ಕೊಟ್ಟರಿಯೆ ತಾನೆನುತ  
ಬೂಟಕವ ಮಾಡಲವ ಹರಿದಾಸನೇ

| ೩ |

ಯಾಯಿವಾರವ ಮಾಡಿ ವಿಪ್ರರಿಗೆ ಮೃಷ್ಟಾನ್ನ  
ಪ್ರಿಯದಲಿ ತಾನೊಂದು ಕೊಡದ ಲೋಭಿ  
ಮಾಯ ಸಂಸಾರದಲಿ ಮಮತೆ ಹೆಚ್ಚಾಗಿಟ್ಟು  
ಗಾಯನವ ಮಾಡಲವ ಹರಿದಾಸನೇ

| ೪ |

ನೀತಿಯೆಲ್ಲವನರಿತು ನಿಗಮ ವೇದ್ಯನ ನಿತ್ಯ  
ವಾತಸುತನಲ್ಲಿಹನ ವರ್ಣಿಸುತಲೀ  
ಗೀತ ನರ್ತನದಿಂದ ಕೃಷ್ಣನ್ನ ಪೂಜಿಸುವ  
ಪೂತಾತ್ಮ ಪುರಂದರ ದಾಸರಿವರಯ್ಯ

| ೫ |



ರಾ ಗ - ಪೂರ್ವಿ ಕ ಲ್ಯಾ ಣಿ : ತಾ ಳ - ಆ ದಿ ತಾ ಳ

ದಾಸಗುರೊ ಹರಿ ದಾಸಗುರೊ  
ವಾಸವನಾಮಕ ದಾಸಗುರೊ

| ಪ |

ಭೂಸುರರಿಗೆ ಧನರಾಶಿ ಸಮರ್ಪಿಸಿ  
ವ್ಯಾಸರಾಯರುಪದೇಶಗೊಂಡ

| ಅ ಪ |

ಜಲಜಭವನ ಪಿತನಾಜ್ಞೆಯಲಿ | ಈ  
ಕಲಿಯುಗದಲಿ ಜನ್ಮತಾಳತಲಿ ||  
ಅಲವಬೋಧರಮತ ನೆಲೆಯನು ಸುಲಭದಿ  
ತಿಳಿಗನ್ನಡದಲಿ ತಿಳುಹಿಸಿ ಸಲಹಿದ

| ೧ |

ಪವನ ದೇವನ ಒಲಿಸುತಲಿ | ಮಾ  
ಧವನ ಸ್ತುತಿಸಿ ಸಲೆ ಕುಣಿಯುತಲಿ ||  
ಕವನದಿ ಭಕುತಿಯ ನವವಿಧಮಾರ್ಗವ  
ಅವನಿಗೆ ಬೀರಿದ ದಿವಿಜಮೌನಿವರ

| ೨ |

ಕಾಮಿತಫಲಗಳಗರೆಯುತಲಿ | ಬಲು  
ಪಾಮರಜನರನು ಸಲಹುತಲಿ ||  
ಶ್ರೀಮನೋವಲ್ಲಭ ಶ್ಯಾಮಸುಂದರನ  
ನಾಮಾಮೃತವನು ಪ್ರೇಮದಿಂದುಣಿಸಿದ

| ೩ |



ರಾ ಗ - ಹಂ ಸ ಧ್ವನಿ : ತಾಳ - ರೂಪಕ ತಾಳ

ಗುರು ಪುರಂದರದಾಸರೆ ನಿಮ್ಮ ಚರಣಕಮಲವ ನಂಬಿದೆ | ಪ |

ಗರುವರಹಿತನ ಮಾಡಿ ಎನ್ನನು ಪೊರೆವ ಭಾರವು ನಿಮ್ಮದೆ | ಅ ಪ |

ಒಂದು ಅರಿಯದ ಮಂದಮತಿ ನಾನಿಂದು ನಿಮ್ಮನು ವಂದಿಪೆ  
ಇಂದಿರೇಶನ ತಂದು ತೋರಿಸಿ ತಂದೆ ಮಾಡೆಲೊ ಸತ್ಯಪೆ | ೧ |

ಪುರಂದರಘಡದೊಳಗೆ ನಿಂದು ನಿರುತ ದ್ರವ್ಯವ ಗಳಿಸಿದೆ  
ಪರಮಪುರುಷನು ವಿಪ್ರನಂದದಿ ಕರವ ನೀಡಿ ಯಾಚಿಸೆ | ೨ |

ಪರಮ ನಿರ್ಗುಣ ಮನವನರಿತು ಹರಿಗೆ ಸೂರೆಯ ನೀಡುತ  
ಅರಿತು ಮನದೊಳು ಹರಿದು ಭವಗಳ ತರುಣಿ ಸಹಿತಾ ಹೊರಟನೆ | ೩ |

ಮಾರಜನಕನ ಸನ್ನಿಧಾನದಿ ಸಾರಗಾನವ ಮಾಡುವ  
ನಾರದರೆ ಈ ರೂಪದಿಂದಲಿ ಚಾರುದರುಶನ ತೋರಿದ | ೪ |

ಅಜಭವಾದಿಗಳರಸನಾದ ವಿಜಯವಿಟ್ಟಲನ ಧ್ಯಾನಿಪ  
ನಿಜ ಸುಜ್ಞಾನವ ಕೊಡಿಸಬೇಕೆಂದು ಭಜಿಪೆನೊ ಕೇಳ್ ಗುರುವರ | ೫ |